
ସମୀକ୍ଷା ଦର୍ପଣରେ ରଜନୀକାନ୍ତଙ୍କ ଗଳ୍ପ 'ହସ୍ତାକ୍ଷରଂ 


ଡ. ପ୍ରଦୋଷ କୁମାର ସ୍ବାଇଁ 
ବରିଷ୍ଠ ସହକାରୀ ପ୍ରାଧ୍ଯାପକ, ଓଡ଼ିଆ ଭାଷା ଓ ସାହିତ୍ୟ ବିଭାଗ, 
କେନ୍ଦ୍ରୀୟ ବିଶ୍ବବିଦ୍ୟାଳୟ ଓଡ଼ିଶା, କୋରାପୁଟ 

ନ୍ଦଂଵଵଜ୍ଜନଦ/ନଂ ଜଳଣନ ଥକିନବ ଣଳୈଷଳ ଏବଂ ବବଜ ନ୍କ କଚନ କଳକୁ ଜାଣିନ ଜଳନିଲଳନ ନହାଳି ଜାଳ ଣଳନନିନକେ ଲକ କଳଛି / କବଳ ¿¢ କଳଳଚଣ୍ଭତି 
ଜହ୍ନ ଥନ୍କୂତ୍ରି ଉଃ ଏକ ଦଣନ୍ଜନଣୟଳ ନାଳଚାନ୍ଦ୍ରକ ଜାଣିଚ ଥନୁନ୍ଦବ ନାଣିଳ ମହାଳିକ କଥାଲକନିଜନନ ନୁର ଥାବର୍ଜ / ନାକିଳନ ଥମ ନଛ ଠୁଳ 
'୭୦/ହଜ/( ୧୯୭/୮) ଦାର୍ମନ 'ଥଠନଜ ନିଚାଦନୁ 6୨୦୬ ୧୦) ଜଳ 'ହ9/୭ଳ@[ ୨୬ ୧୬୭) ଉର୍ଦ/@ ନମ ନୁ ଏକ ଏକ ଉରିଣିଜିନୁର୍ଶ / ଦମ ଜଳକୁ ଥାଳଳନ 
କଣଳ ଜଳ ଜିଜଣଳେ ଏଜିନ/ ¿ ଦଂସୁଚିଜ /ଜନ୍ନିକ ନ ନାକଚ ନୁଏ/ ଜଳୁଦଣନକଂ ଜଳଜ 6ନୈକ/ଵ/୭ର/ ନଷଣକ ଳ/ବନ କିନରାଳ ଥା#/ ଏବଂ ଛୁଳଯଣ/ ନଷଣକ 
ନଖ ଜ/ଚବନକର୍ଜଳନ ଜଣଳଛି କଳ୍ିନୁଏ / ନଳ ଡ଼ବନନ ଜୀକିଳ ଜଳନିଲନ ନହାଳିନ ନ ନୁ୍ଥଳ ହ୭୮୭୭ଂକୁ ଥକୁଷ୍ୟଳନ କଳାପାଳଛନି / ଜଣକଣ୨୮/ କି ଥନୁପାୟ/ 
ଥାଣଳ/ଚ/ ଥାଣ6ଳର୍ନୟ/ଟି ଦ/ନିନ/କିକିଳ ୋଳଣ୍ଟଚ/ନ ବିର୍ଜେଷେଣ/ନଳ ଲଣବକ୍ଷ୩/ ନଵଜିକୁ ୭ନଣୀ କଳ/ଦାନଛି / ଜ/ଥନିକକଳ ଜ/6ଚ 9 ୫ଜ' ଦୁ୭ଳ ଏଚଂ ଦହାଯଳନ 
ନ୍ଦ ନ୍ଞ ଦଂମର୍କିତ ଠୁଳ ଥାଣଳଃଜନାଃ ନୁ୭କନୁ ୦ଳଳ ଥାଣକର୍୍ୟଣି ଜନ୍ଦୂତ କନାଠାନଛି / 


ଛନ୍ଦୁଙ ଜନ୍ଦଂ ୫୦୮୧ ୟ/ଷନକ ନଳନୀକାନ୍ତ ଝିଡି ଝିଦି ଥନ୍ଞାନ୍ତ କନ୍ାଳ ଦ୍ର 


“ଗୋଟେ ଗଳ୍ପ ଗୋଟେ ସଂସ୍କୃତିର ସଂପ୍ରସାରଣ । ଗପ ସଭ୍ୟତାକୁ 
ଜୀବନ୍ତ କରେ ଚରିତ୍ରକୁ ଦିଏ ଆତ୍ମଶକ୍ତି, ଭାଷାକୁ ଦିଏ ବିଚରଣ କ୍ଷମତା, 
ଶବ୍ଦକୁ ପୁର୍ନଗଠନ କରେ, ସଂପର୍କକୁ ଦିଏ ବ୍ୟାପକତା ଓ ଗଣତନ୍ତ୍ର ।” 
ଅତଏବ ଗଢକ୍ପ ସୃଷ୍ଟି କରେ ସମାଜ ଓ ସଂସ୍କୃତିକୁ, ଗତି ଓ ବିସ୍ତୃତି ଦିଏ 
ମଣିଷର ଜୀବନ ଦୃଷ୍ଟିକୁ, ଗଳ୍ପ କଥା କାହାଣୀର ଗଢ଼ଣ ନୁହେ, ଅଧୁକନ୍ତୁ 
ଜୀବନ ଗଠନର ଚରମ ସାଧନ । କୁହାଯାଏ ଗଳ୍ପ ପ୍ରସବ କରାଯାଏ ନାହିଁ, 
କିମ୍ବା ଗଳ୍ପ ସ୍ରଷ୍ଟାଙ୍କ ମନ ଓ ହୃଦୟରୁ ଉତୁରି ଆସେ ନାହିଁ, ବରଂ ଗଳ୍ପକୁ 
ଚିନ୍ତାକରି ଗଢ଼ିବାକୁ ପଡ଼େ । ଛୋଟ ଛୋଟ ଆବୁଡ଼ାଖାବୁଡ଼ା ଚିନ୍ତାଧାରା ଓ 
ଅନୁଭୂତିମାନଙ୍କୁ ସନ୍ମିତ କରାଯାଏ। ଭାସମାନ ସମାଜର ଛାତିରୁ 
ଗଳ୍ପାଣୁମାନଙ୍କୁ ସାଉଁଟି କଥା-କାରିଗରୀର କାଉଁରି ସ୍ବର୍ଶରେ ଶିଳ୍ପୀଟି 
ଆଙ୍କିଥାଏ ଗଳ୍ପର କାନ୍‌ଭାସ । 

ସମକାଳର ଓଡ଼ିଆ ଗଳ୍ପଧାରାରେ ଗାଳ୍ପିକ ରଜନୀକାନ୍ତ ମହାନ୍ତି 


ସେହିଭଳି ଜଣେ ଉଚ୍ଚକୋଟିର ଶିଳ୍ପୀ। ଯାହାଙ୍କ ଲେଖନୀରେ ଅଛି ଗଳ୍ପ 
ଗଢ଼ଣର ଅଭିନବ କୌଶଳ ଏବଂ ବକ୍ତବ୍ୟରେ ଅଛି ଗଭୀର ଜୀବନ ଦର୍ଶନ । 


ଜୀବନ ଓ ଜଗତ ପ୍ରତି ଗଭୀର ଅନ୍ତର୍ଦଷ୍ଟି ତ ଥା ଏକ ସମ୍ବେଦନଶୀଳ 
ମାନବାତ୍ମାର ଶାଶ୍ବତ ଅନୁଭବ ତାଙ୍କ ସୃଷ୍ଟିଶୀଳ କଥାକାରିଗରୀର ପ୍ରମୁଖ 


ଆଦର୍ଶ। ବାଲ୍ଯଅବସ୍ଥାରୁ ନିଛକ ସୁଷମା ଭରା ଖୀରକୋଣୀ ଗ୍ରାମର 
ମନହାରୀ ପ୍ରାକୃତିକ ବାତାବରଣ ରଜନୀକାନ୍ତଙ୍କ କୋମଳ ମନକୁ ପ୍ରଭାବିତ 
କରିଥ୍ବଲା । ଏପରିକି ତାଙ୍କ ଶାନ୍ତ ସରଳ ଦରଦୀ ବ୍ୟକ୍ତିତ୍ବ ଗଠନରେ 
ସହାୟକ ମଧ୍ଯ ହୋଇଥଲା । ଗତ ଶତାବ୍ଦୀର ସପ୍ତମ ଦଶନ୍ଧି ପରେପରେ 
ଓଡ଼ିଆ କଥାସାହିତ୍ୟ କ୍ଷେତ୍ରରେ ପଦାର୍ପଣ କରିଥବା କଥାକାର ଶ୍ରୀ ମହାନ୍ତିଙ୍କ 
ପ୍ରତିଭା ଥୁବା ବହୁମୁଖୀ । ଏକାଧାରାରେ ସେ ଜଣେ କବି, ଗାଳ୍ପିକ, 
ଓପନ୍ୟାସିକ, ପ୍ରାବନ୍ଧିକ ତଥା ସୁସାହିତ୍ୟ ସମାଲୋଚକ । ଶ୍ରୀ ମହାନ୍ତିଙ୍କ 
ବାଲ୍ୟଜୀବନରେ ଆଧ୍ଥାତ୍ମିକତାର ଜାଗରଣ, କର୍ମମୟ ଜୀବନର ସେବା 
ପରାୟଣ ମନୋଭାବ, ପାରିବାରିକ ଜୀବନର ଆଦର୍ଶ ବୋଧ ତାଙ୍କ ସାହିତ୍ୟ 
ଜୀବନକୁ କରିଛି ରଵିମନ୍ତ । ଦୀର୍ଘ ତିନି ଦଶନ୍ଧିରୁ ଉର୍ଦ୍ଧ କାଳଧରି ଓଡ଼ିଆ 
କଥାସାହିତ୍ୟ କ୍ଷେତ୍ରରେ ଲେଖନୀ ଚାଳନା କରି ଆସୁଥିବା କଥାକାର ଶ୍ରୀ 
ମହାନ୍ତିଙ୍କ ସୃଜନ ସାଧନାରୁ ଜନ୍ମ ନେଇଛି, ଯାଥା- ଷଠୀଘର( ୧୯୭୮), 


ଡ. ପ୍ରଦୋଷ କୁମାର ସ୍ବାଇଁ 

ଶତାଣ୍ଡି ପୁରୁଷ(୧୯୮୧), ମାଟିଆ ପୁଅ(୧୯୮୯), ଆ ସାକ୍ଷୀ 
ଦେ(୧୯୯୯), ଝିପି ଝିପି ଅନ୍ଧାର, ୨୦୦ ୨), ବୋହୁବଜାର( ୨୦୦୪), 
ରକ୍ତରାଣ୍‌୨୦୦୭), ଅଠର ନିର୍ବାସନ ରୋଡ୍‌ (୨୦୧୦), 
ହସ୍ତାକ୍ଷର(୨୦୧୭) ପ୍ରଭୃତି ଏକଏକ ପ୍ରତିଶ୍ରୁତିପୂର୍ଣ୍ଣ ସୃଷ୍ଟି । ଆଲୋଚ୍ୟ 
ପ୍ରବନ୍ଧରେ ଶ୍ରୀ ମହାନ୍ତିଙ୍କ ୨୦୧୭ ରେ ପ୍ରକାଶିତ 'ହସ୍ତାକ୍ଷରଂ ଗଳ୍ପ ସଂକଳନ 
ଅନ୍ତର୍ଗତ । ଅଠରଟି ଗଳ୍ପର ବିଚାର ଆଲୋଚନା କରାଯାଇଛି 

ଓଡ଼ିଆ କଥାସାହିତ୍ୟ ଜଗତକୁ ରଜନୀକାନ୍ତଙ୍କ ଆଗମନ କାଳବେଳକୁ 
ଓଡ଼ିଆ ଗଳ୍ପ ସାହିତ୍ୟରେ ପରିବର୍ତନର ସ୍ବର ଶୁଣିବାକୁ ମିଳିଲାଣି । ଅର୍ଥାତ୍‌ 
ଗତ ଶତକର ଅଷ୍ଟମ ଦଶନ୍ଧି ପରେପରେ ଭାରତୀୟ ରାଜନୀତି, ଅର୍ଥନୀତି, 
ସମାଜ, ସଂସ୍କୃତି ତଥା ଆଧ୍ୟାମ୍ମିକ ଚେତନାର ଯେଉଁ ବୈପ୍ଳବିକ ପରିବର୍ଭନ 
ପରିଲକ୍ଷିତ ହୋଇଥଲା, ତାହା ଧୀରେ ଧୀରେ ଗଣଜୀବନକୁ ମଧ୍ଯ ପ୍ରଭାବିତ 
କରିବା ସ୍ବାଭାବିକ ଥ୍ବଲା । ସ୍ରଷ୍ଟାକୁଳ ପରିବର୍ଭନର ଏହି ପ୍ରଭାବକୁ ସସମ୍ମାନେ 
ସ୍ବାଗତ ଜଣାଇଲେ । ଫଳତଃ ଓଡ଼ିଆ ଗଳ୍ପ ରଚନା ଓ ଉପସ୍ଥାପନାରେ 
ଆସିଲା ନୂତନତା। ସଂଶିତ କାଳରେ ଓଡ଼ିଆ ଗଳ୍ପ ପୁଣିଥରେ ଆଧୁନିକତାର 
ପରିପ୍ରେକ୍ଷୀରେ ଅଧ୍ଵକ ଗଣମୁଖୀ ହେବାକୁ ପ୍ରସ୍ତୁତି ଆରମ୍ଭ କଲା । ଜାତି, 
ଧର୍ମ। ସମାଜ, ସଂସ୍କୃତି, ପରଂପରା ଓ ପରିବେଶର ପୁନଃମୂଲ୍ୟାୟନ 
କରିବାପାଇଁ ପ୍ରୟାସ କରାଗଲା । ବର୍ଷବର୍ଷ ଧରି ଅବହେଳିତ ଓ ନିଷ୍ପେଷିତ 
ହୋଇ ରହିଆସିଥ୍ୁବା ସାଧାରଣ ଦଳିତମାନଙ୍କର ଆଶା, ସ୍ବପ୍ନ ଅଧୂକାର ଓ 
ସ୍ବାଧୀନତାକୁ ଗଳ୍ପର କାନ୍‌ଭାସରେ ସ୍ଥାନ ଦିଆଗଲା। ନାରୀ-ଅସ୍ମିତାକୁ ନେଇ 
ପ୍ରାରମ୍ଭ ହେଲା ନୂତନ ଦୃଷ୍ଟିଭଙ୍ଗୀର ଚର୍ଚ୍ଚା ଆଧୁନିକତାର ପରିପ୍ରେକ୍ଷୀରେ 
ମିଥ୍‌ ବା ପୁରାକଳ୍ପ ଗୁଡ଼ିକର ନବ-ନିର୍ମାଣ ସହିତ ଇତିହାସର ପୁନଃମୂଲ୍ୟାୟନ 
ତଥା ମନସ୍ତାତ୍ତ୍ରିକ ଅନୁଶୀଳନ ଭଳି ଅଭିନବ ଭାବଧାରା ଗଳ୍ପର କଳାଶିଳ୍ପକୁ 
ଦେଲା ଭିନ୍ନ ଏକ ପରିଚୟ । ଗଳ୍ପରେ ଉଦ୍ଭାଷିତ ହେଲା ଆଧୁନିକ ମଣିଷର 


ଖଣ୍ଡିତ ଜୀବନକାହାଣୀ | ଛିନ୍ନମୂଳ ମାନବ ଆତ୍ମାର ସଦଗତି ପାଇଁ ଗଳ୍ପରେ 
ଉଚ୍ଚାରିତ ହେଲା ଏତିହ୍ୟ ଓ ସଂସ୍କୃତିର ପାରଂପାରିକ ମନ୍ତ୍ର । ଗଭୀର 
ନୈରାଶ୍ୟବୋଧ ମଧ୍ଯରେ ସଞ୍ଚାରିତ ହେଲା ଜୀବନ ଜିଇଁବା ପାଇଁ ଆଶାର 
କିରଣା ସ୍ଥୁଳଘଟଣା ମଧ୍ଯରେ ସୂକ୍ଷ୍ମ ଜୀବନ ଦର୍ଶନର ଉପଲବ୍ଧି, ଏହି ସମୟର 
ଗଳ୍ପକୁ କଲା ମଣିଷର ନିକଟବର୍ଭୀ। 

କଥାଶିଳ୍ପୀର ହୃଦୟତନ୍ତ୍ରୀରେ ଝଙ୍କୃତ ହେଲା ସାଧାରଣ ମଣିଷର ଜୀବନ 


ରାଗିଣୀ। ପର୍ଯ୍ୟବେକ୍ଷଣ, ପର୍ଯ୍ୟଟନ ତଥା ସ୍ରଷ୍ଟାର ବାସ୍ତବ ଅନୁଭୂତିରେ 
ଗଢ଼ିଉଠିଲା ଗଳ୍ପର କଥାଭୂମି । ଘଟଣା ବା ପରିବେଶର ବର୍ଣ୍ଣନା ଅପେକ୍ଷା 
ମନନଧର୍ମିତା ଉପରେ ଗୁରୁତ୍ବ ଆରୋପ କରାଗଲା, ବନବଗିଚାରେ 
କଥାଶିଳ୍ପୀ ସୃଷ୍ଟି କଲା ଅଭିନବ ଅର୍ଥପୂର୍ଣ୍ଣ ଶବ୍ଦ କୁସୁମ, ମନେ ହେଲା ଏହି 
ଶବ୍ଦମାନେ ମଣିଷର ଉଭୟ ବାହ୍ୟ ଓ ଅନ୍ତସତ୍ତାକୁ ଉଦ୍ଭାସିତ କରିବାରେ 
ପୂର୍ବ ଅପେକ୍ଷା ଅଧ୍ଵକ ସମର୍ଥ । ବିନ୍ଦୁ ଭିତରେ ସିନ୍ଧୁର ଉପଲବ୍ଧି ପାଇଁ 
ଗାଳ୍ପିକମାନେ ଶତତଃ ଯତ୍ନଶୀଳ ହେଲେ । ସାଂପ୍ରତିକ କ୍ଷୁଦ୍ରଗଳ୍ପର ପରିସୀମା 
ଲୋକାଲ୍‌ରୁ ଗ୍ଲୋବାଲ୍‌ ପର୍ଯ୍ୟନ୍ତ ପରିବ୍ୟାପ୍ତ ହେଲା । ବିଶ୍ବାୟନର ପ୍ରଭାବରେ 
ଗମନାଗମନ, ଯୋଗାଯୋଗ, ପ୍ରଯୁକ୍ତିବିଦ୍ୟା (୮୦୦୮୮୦୮।୦୪୨/), ମୁକ୍ତ 
ବଜାର ବ୍ଯବସ୍ତା, ଆର୍ଥନୀତିକ ଉଦାରିକରଣ, ଶିଳ୍ପାୟନ ଓ ତଦ୍‌ଜନିତ 
ବିସ୍ଥାପନ ସମସ୍ୟା, ଜନସଂଖ୍ୟା ବିସ୍ଫୋରଣ, କ୍ଷମତା ଓ ପଦବୀ ପାଇଁ ଦେଶ 
ଦେଶ ମଧ୍ଯରେ ପ୍ରତିଯୋଗିତା, ଗ୍ଲୋବାଲ୍‌ୱାର୍ମି, କୃଷି ଓ କୃଷକ ପ୍ରତି 

ଉପେକ୍ଷା, ଆର୍ଥନୀତିକ, ସାମାଜିକ ବୈଷମ୍ୟର ଅଭିବୃଵି, ଆମ୍ବସ୍ବାର୍ଥସର୍ବସ୍ବ 
ରାଜନୀତି, ସର୍ବୋପରି ବସ୍ତୁ ଓ ବ୍ଯକ୍ତି କୈନ୍ଦ୍ରୀକ ଜୀବନ ଶୈଳୀ ପ୍ରଭୃତି 
ସମସ୍ୟା ଓ ପ୍ରସଂଗ ଗୁଡ଼ିକ ଶଂସିତ କାଳର ଓଡ଼ିଆ ଗଳ୍ପର ଭାବ ଭୂମିକୁ 
ଦଖଲକଲା । ସମାଲୋଚକମାନେ ଏହି ସମୟଖଣ୍ଡର ସାହିତ୍ୟକୁ ଉତ୍ତର 
ଆଧୁନିକ ସାହିତ୍ୟ ଭାବରେ ଚିଦ୍ରିତ କଲେ । ଅତଏବ ଉତ୍ତର ଆଧୁନିକ 
ସ୍ରଷ୍ଟାମାନେ ଆଉ ପାଶ୍ଚାତ୍ୟର ଦାସତ୍ବ ସ୍ବୀକାର ନ କରି ମୁକ୍ତ ଭାବରେ ନିଜ 
ମାଟି ଓ ମଣିଷ ପ୍ରତି ବିଶ୍ବାସ ସ୍ଥାପନ କଲେ । ଏପରିକି ସମଗ୍ର ବିଶ୍ବକୁ ଏକ 
ଟଗ୍ଲୋବାଲ୍‌ଭିଲେଜ୍‌ ମନେକରି ମୁକ୍ତ ମାନବବୋଧ ଉପରେ ଗୁରୁତ୍ବ ଆରୋପ 
କରିଛନ୍ତି । ଏକବିଂଶ ଶତାବ୍ଦୀ ବେଳକୁ ଏହି ମୂଲ୍ୟାବୋଧଟି ଅଧ୍ଵକ ତ୍ବରାନିତ 
ହୋଇଥୁବା ଲକ୍ଷ୍ୟ କରାଯାଏ । ଏହି ମର୍ମରେ ଗାଳ୍ପିକ ରଜନୀକନ୍ତ ମହାନ୍ତି 
ଜଣେ ସମୟ ସଚେତନଶୀଳ ସ୍ରଷ୍ଟା ହୋଇଥ୍ବବାରୁ ଯୁଗ ରୁଚିର 
ଆବଶ୍ୟକତାକୁ ଦୃଷ୍ଟିରେ ରଖ୍ଵ ଲେଖନୀ ଚାଳନା କରିଛନ୍ତି । “ହସ୍ତାକ୍ଷରଂ 
ସେହି ଅବବୋଧର ଏକ କଳାମ୍ବକ ସ୍ବାକ୍ଷର । ସତରେ ଏ ବିଶ୍ଵ ବ୍ରହ୍ମାଣ୍ଡ 
କେତେ ବିଚିତ୍ର ତାହା ଠାରୁ ଆହୁରି ବିଚିତ୍ର ମଣିଷ ନାମକ ଏହି ଜୀବଟି । 
ନିଜ ଜ୍ଞାନ ଗରିମା ବଳରେ ସେ ଆଜି ସବୁ ଅସାଧ୍ଯକୁ ସାଧ୍ଯ କରିପାରିଛି । 
କାଲି ଯାହା ଅସମ୍ଭବ ମନେ ହେଉଥଲା, ଆଜି ତାକୁ ସମ୍ଭବ କରି ଦେଖାଇଛି 
। ବିଜ୍ଞାନର ନବ ଉଦ୍ଭାବନ, ନୂତନ ବୈଷୟିକ ଜ୍ଞାନକୌଶଳ ଆଜି ମଣିଷର 
ଜୀବନକୁ ସହଜ ସରଳ ଓ ଉପଭୋଗ୍ୟ କରାଇବାରେ ସହାୟକ ହୋଇଛି । 

ଆଜି ସମଗ୍ର ବିଶ୍ବ ସତେ ଯେଭଳି ତାଂହାତ ମୁଠାରେ । ଜ୍ଞାନ ବଳରେ 
ଏହି ପୃଥୂବୀର ମଣିଷ ସୁଦୂର ମଙ୍ଗଳ ଗ୍ରହରେ ଉଡ଼ାଇ ସାରିଲାଣି ତାଂର 
ଜୈତ୍ର ପତାକା । ସବୁ ବିକାଶ, ସମୃଦ୍ଧି ଓ ସଫଳତା ସତ୍ତ୍ଵେ ଆଧୁନିକ ମଣିଷ 
ଏକ ଅଭାବବୋଧ ମଧ୍ଯରେ ଘାରି ହୋଇଥୁବା ଭଳି ମନେ ହୁଏ । ସବୁ ପ୍ରାପ୍ତି 
ମଧ୍ଯରେ ଅପ୍ରାପ୍ତିର କ୍ଷୋଭ, ସବୁ ପୂର୍ଣ୍ଣତା ମଧ୍ଯରେ ଅପୂର୍ଣ୍ଣତାର ସ୍ବର ମଣିଷକୁ 
କରିଛି ଅସ୍ଥିର ଓ ଅଶାନ୍ତ । କେମିତି କେଜାଣି ଏକ ନିପାରିବା ପଣ ତାଂ 
ପାଦତଳର ମାଟିକୁ ଦୋହଲେଇ ଦେଉଛି । ମନ ଆଉ ବିବେକର ସଂଘର୍ଷ 
ତା' ଅନ୍ତସତ୍ତା ମଧ୍ଯରେ ସୃଷ୍ଟି କରିଛି ଅଦିନିଆ ଝଡ଼ । ସେ ତ କେବେ ତାଂ 
ଜୀବନ ନକ୍ସାରେ ଆଙ୍କି ନଥ୍ବଲା ଝଡ଼ର କରାଳ ରୂପ ଅଥବା ଚାହିଁ ନଥ୍ବଲା 
ଆତ୍ମପରିଚୟହୀନ ସର୍କସର ଜୀବମାନଙ୍କ ଭଳି ପରାଧୀନତାର ଶୃଙ୍ଖଳାକୁ । 
ହେଲେ ମୁକ୍ତି କାହିଁ, ସବୁ ଆଡ଼େ ତ ଦାସତ୍ବର ବୋଝ ତଳେ ଚାପି ହୋଇ 
ପଡ଼ିଥିବା ଅଇଁଠା ଚଟା ଅସହାୟ ମଣିଷମାନଙ୍କ ଦୀର୍ଘ ଶ୍ବାସ । ସମସ୍ତେ 
ଜଣେ ଜଣେ ଏସକ୍ସଟକ୍ଲ କ୍ଟଶକ୍ସରବୟ ବା ଆତ୍ମପ୍ରବଞ୍ଚକ । ଜୀବନ ରଂଗ 
ମଂଚରେ ବଞ୍ଚିବା ପାଇଁ ଅଭିନୟ କରି ଆସୁଥବା ନିଖୁଣ ଅଭିନେତା ସମସ୍ତେ 
ଅସଜଡ଼ା ଜୀବନକୁ ସଜାଡ଼ିବା ପାଇଁ ଅବିଶ୍ରାନ୍ତ ଭାବେ ଲେଖଚାଲିଛନ୍ତି, 
ଆଶା, ସ୍ବପ୍ନ ଓ ସମ୍ଭାବନାର ହସ୍ତାକ୍ଷର । 

ଗାଳ୍ପିକ ରଜନୀକାନ୍ତଙ୍କ ଆଲୋଚ୍ୟ ସଂକଳନରେ ସ୍ଥାନିତ ସମସ୍ତ ଗଳ୍ପ 
ଗଭୀର ଜୀବନାନୁଭୂତିର ବଳିଷ୍ଠ ଆଲେଖ୍ୟ ବହନ କରେ । ସମାଜର 
ପ୍ରତ୍ୟେକ ସ୍ତରରେ ବାସ କରୁଥ୍ବବା ମାନବଆତ୍ମାକୁ ଖୁବ୍‌ ନିକଟରୁ ଅନୁଭବ 
କରୁଥୁବା ସ୍ରଷ୍ଟା ମାନସ ପ୍ରସବିଛି ଗୋଟିଏ ଗୋଟିଏ ଜୀବନ୍ତ ଓ ବାସ୍ତବ ଗଳ୍ପ 
। ସବୁଠି ମଣିଷର ସୁଖ-ଦୁଃଖ, ତେଲ-ଲୁଣର ନିଛକ ଜୀବନ ଚିତ | ତାଙ୍କ 
ଦୃଷ୍ଟିରେ ଉଚ୍ଚନିଚ୍ ଧନୀ ଦରଦ୍ରର ପାର୍ଥକ୍ଯ ନାହିଁ । ତେଣୁ ସମଗ୍ର 
ବିଶ୍ଵମାନବର ହାନୀ-ଲାଭ, ସୁଖ-ଦୁଃଖ ଓ ଚିନ୍ତା-ଚେତନା ପ୍ରକାଶିତ ହୋଇଛି 

। ଏହି ଚିନ୍ତା ପୁଣି ପ୍ରତ୍ୟେକ ମୁହୂର୍ତର ଭାବଧାରାରେ ଅନୁରଞ୍ଜିତ । ଏଇଠି 
ଆଜିର ଦ୍ରୁତ ଜୀବନଶୈଳୀ ଜାପନ କରୁଥିବା ମଣିଷମାନଙ୍କ ପାଇଁ ପ୍ରତ୍ୟେକ 
ମୁହୂର୍ତ ମୂଲ୍ୟବାନ । ତେଣୁ ଆଜିର କଥାଶିଳ୍ପୀ ଗଭୀର ଅନୁଭୂତି ବ୍ୟଞ୍ଜାତ 
ମୁହୂର୍ତକୁ ଗଳ୍ପ ଛାତିରେ ଉଦ୍ଭାସିତ କରେ । ସମୟ ଚକର ଘୂର୍ଣ୍ଣନୀରେ 
ଗୋଟିଏ ମୁହୂର୍ତ ଅତିବାହିତ ହୋଇଗଲା ପରେ ତାହା ମଣିଷ ଜୀବନରେ 


ଆଉ କେବେ ଫେରେନା । ପରମୁହୂର୍ତରେ ସୃଷ୍ଟି କରେ ମାନବ ଆତ୍ମାର 
ବିତିଯାଇଥ୍ବବା ମୁହୂର୍ତମାନଙ୍କର ଗଭୀର ଆଲୋଡ଼ନ ସାଂପ୍ରତିକ ସମୟର 
ଶିଳ୍ପୀ ସେହି ଆଲୋଡ଼ନର ଅନ୍ତଃଚେତନାକୁ କଳାତ୍ମକ ରୂପପ୍ରଦାନ କରିଥାଏ 
। ଏହି ରୂପାୟନ ସାହିତ୍ୟର ଅନ୍ୟାନ୍ୟ ବିଭାଗ ଅପେକ୍ଷା କ୍ଷୁଦ୍ର ଗଳ୍ପରେ 
ଅଧ୍ବକ ଜୀବନ୍ତ ଓ ବାସ୍ତବ ମନେ ହୁଏ । ଏଥ୍ଵପାଇଁ ଆଜିର କ୍ଷୁଦ୍ରଗଳ୍ପର 
ଲେଖକ ବର୍ତମାନର ମୁହୂର୍ତ ସର୍ବୋସ୍ବ ଜୀବନକୁ ନେଇ ଗଳ୍ପ ଲେଖେ । ଏହି 
ମୁହୂର୍ତ କେତେବେଳେ ଅଶ୍ରୁଳ ଆଉ ଦୁଃଖଦ, କେତେବେଳେ ସଂଘର୍ଷ ଆଉ 
ସଂଘାତମୟ ଏବଂ ପୁଣି କେତେବେଳେ ସଂଶୟ ଆଉ ଅନ୍ବେଷା ଓ 
ଜିଜ୍ଞାଷାମୟ । ଏହି ମର୍ମରେ “ଅଇଁଠାରାଣୀର ଦେଶଂର ଝାଙ୍କୁଲି ପାଇଁ 
ଅତୀତ ବର୍ତ୍ରମାନ ଓ ଭବିଷ୍ୟତ ଗୋଟିଏ ବିନ୍ଦୁ ମଧ୍ଯରେ ସ୍ଥିର ହୋଇ ପଡ଼ିଥ୍ବବା 
ଅବସ୍ଥା ମାତ୍ର । ତା' ଜୀବନର ସ୍ଥିତି ଅଛି ସତ କିନ୍ତୁ ଗତିନାହିଁ, ଭବିଷ୍ୟତକୁ 
ପରିବର୍ତୀତ କରିବାର ସାମର୍ଥ ମଧ୍ଯ ନାହିଁ । ସେଥ୍ଵପାଇଁ ଆଜିକୁ କେତେ 
ପୁରୁଷ ଗଡ଼ି ଆସିଲାଣି ସେମାନେ ଏମିତି ଅଇଁଠା ଖାଇ ବାସନ ମାଜି ବଞ୍ଚି 
ଆସିଛନ୍ତି । ଝାଙ୍କୁଲିର ପରିବାର ପାଇଁ ଏହି କାର୍ଯ୍ୟ କେଉଁ ଦିନୁ ଯେ 
ପରଂପରାରେ ପରିଣତ ହୋଇ ସାରିଲାଣି ତାହା ନିର୍ଵିଷ୍ଟ ଭାବାରେ କହିବା 
ସମ୍ଭବ ନୁହେଁ । ବାପା ଜେଜେବାପା ଅମଳରୁ କରୁଥିଲେ ଝାଙ୍କୁଲି ମଧ୍ଯ 
ସେମାନଙ୍କର ଉତ୍ତରାଧୂକାରୀ ଭାବେ ନିର୍ବିବାଦରେ ତୁଲାଇ ଆସୁଛି । 
ସମସ୍ତଙ୍କ ଭଳି ଝାଙ୍କୁଲି ମଧ୍ଯ ଆଖ୍ଵରେ ଆଖୁ୍‌ଏ ସ୍ବପ୍ନ ନେଇ ବଞ୍ଚିବାକୁ 
ଚାହୁଁଥିଲା । କିନ୍ତୁ ସମାଜର ଲମ୍ପଟମାନେ ତା' ସରଳ ମନରେ ଭରି 
ଦେଇଛନ୍ତି ପ୍ରତାରଣାର ବିଷ । ତେଣୁ ସେ ସମାଜକୁ ଘୃଣା କରେ ଏବଂ 
ଧୂକାର କରେ । ସେମାନଙ୍କର ମରଦ ପଣିଆକୁ କେବେ ମଧ୍ଯ ବାପର 


ପରିଚୟ ପାଇନଥୁବା ସନ୍ତାନମାନଙ୍କୁ ସେ ହତାଦର କରିନି । ଅବଶ୍ଯ 
ବେଳେବେଳେ ବିରକ୍ତିରେ ନିଜ ଛୁଆମାନଙ୍କୁ “ହାରାମିଂ ସମ୍ବୋଧନ କରି 
ଆପଣା ମନକୁ ବୁଝାଇଦିଏ, କିନ୍ତୁ ଭଦୃୂତାର ଆବରଣ ତଳେ ଆତ୍ମଗୋପନ 
କରିଥୁବା ଲମ୍ପଟୀ କାମୁକମାନଙ୍କର ବିଶ୍ବାସଘାତକତାର ଖେଦକୁ ହୃଦୟରୁ 
ପୋଛିଦେଇ ପାରିନି । ଝାଙ୍କୁଲି ପ୍ରତାରିତ ହୋଇଛି ସତ, କିନ୍ତୁ ଜୀବନ 
ଯୁଦ୍ଧରେ ପରାଜିତ ନୁହଁ, ବଞ୍ଚିବା ପାଇଁ ଅଇଁଠାରାଣୀର କଳଙ୍କିତ ଉପାଧ୍ଵକୁ 
ଧାରଣ କରି ଜୀବନ ଯୁଦ୍ଧରେ ସଂଘର୍ଷ କରିଛି । ଝାଙ୍କୁଲି ଦେଖୁଛି ଏଇ 
ଯୁଦ୍ଧରେ ସେ ଏକାକି ସୈନିକ ନୁହେଁ, ବରଂ ତା' ଭଳି ଅନେକ ଝାଙ୍କୁଲି 
ଜୀବନ ରଣାଗଂନରେ ପ୍ରତିଷ୍ଠିତ ସମାଜ ବ୍ୟବସ୍ଥା ବିରୋଧରେ ଲଢ଼ିଚାଲିଛନ୍ତି 
ବର୍ଷବର୍ଷ ଧରି । ବାସ୍ତବିକ ଝାଙ୍କୁଲି ହେଉଛି ଅଗଣିତ ଦରିଦ୍ର ନିରନ୍ନ 
ଜନତାଙ୍କ ପ୍ରତିନିଧୂ, ଯେଉଁମାନେ ପ୍ରତିମୁର୍ହୃତ୍ତରେ ବଞ୍ଚିବା ପାଇଁ ଧନିକର 
ମୁଠାଏ ଅଇଁଠା ଖାଦ୍ୟର ଆଶାରେ ଦାସତ୍ବକୁ ବରଣ କରିଛନ୍ତି । ଗାଳ୍ପିକ 
ଆମ ସମାଜରେ ପରିଲକ୍ଷିତ ଧନୀ ଦରିଦ୍ରର ତାରତମ୍ୟକୁ ଅତ୍ୟନ୍ତ ମାର୍ମିକ 
ଭାବେ ଉପସ୍ଥାପନ କରିଛନ୍ତି । ପ୍ରକୃତରେ ସମାଜର ଗୋଟିଏ ବର୍ଗ ଘିଅ 
ମହ୍ୁରେ ଭାସୁଥ୍ବବାବେଳେ ଅପର ବର୍ଗଟି ମୁଠାଏ ଅନ୍ନ ପାଇଁ ପଶୁ ତୁଲ୍ୟ 

ଅନ୍ୟର ଉଚ୍ଛିଷ୍ଟ ଚାହିଁ ଯୁଗେ ଯୁଗେ ସମ୍ଭ୍ରାନ୍ତର ଅହଂକାରୀ ଉଚ୍ଛିଷ୍ଟ ଅନ୍ନର 
ପାହାଡ଼ ତଳେ ପୋତି ହୋଇଯାଉଛନ୍ତି । 

ସତରେ ଆଜିର ମଣିଷ କେତେ ନିର୍ମମ ଓ ସମ୍ବେଦନହୀନ । ଦୟା, 
କ୍ଷମା, କରୁଣା ଓ ମଣିଷପଣିଆ ଭଳି ମହୋନୀୟ ମାନବୀୟ ଗୁଣାବଳୀ 
ଗୁଡ଼ିକ ତଥାକଥ୍ବତ ଆଧୁନିକ ସଭ୍ୟ ଶିକ୍ଷିତ ମଣିଷ ହୃଦୟରୁ କଂଣ ବିଲୁପ୍ତ 
ହୋଇଯାଇଛି? ଏକଦା ଯେଉଁ ମାନବ ଜାତି ଆପଣା ମଣିଷପଣିଆ ପାଇଁ 
ସମଗ୍ର ସୃଷ୍ଟିରେ ଶ୍ରେଷ୍ଠ ଜୀବର ମର୍ଯ୍ୟାଦା ଲାଭ କରିଥଲା, ସେହି ମଣିଷ 
ଆଜି ସମଗୋତ୍ରୀମାନଙ୍କ ପ୍ରତି ଯେଉଁ ଭଳି ଆଚରଣ କରୁଛି ତାହା ନିଶ୍ଚିତ 
ଭାବେ ଏକ ସ୍ବର୍ଶକାତର ପ୍ରସଂଗ । ସ୍ବାର୍ଥପରତା, ପରିଶ୍ରୀକାତରତା, 
ଅତ୍ୟଧ୍ଵକ ବସ୍ତୁ ନିର୍ଭରଶୀଳତା ସାଂପ୍ରତିକ ମଣିଷକୁ ଯନ୍ତ୍ର ମଣିଷରେ ପରିଣତ 
କରିଛି । ନିଜ ଏତିହ୍ୟ, ପରଂପର. ସଂସ୍କୃତି ସର୍ବୋପରି ମାନବୀୟ ସମ୍ପର୍କ 
ଠାରୁ ସେ ଆଜି ବିଛିନ୍ନ ହୋଇ ନିସଂଗତା ଓ ତଦ୍‌ଜନିତ ଅସହାୟବୋଧର 
ରଗ୍‌ଣ ବାତାବରଣ ମଧ୍ଯରେ ବଞ୍ଚିବା ପାଇଁ ପ୍ରୟାସ କରୁଛି । ଆଜି ହରେଇ 
ବସିଛି ତାଂ ଓଠରୁ ହସିବାର ସାମର୍ଥ୍ୟ । ଯଦିବା କେବେ ହସିବାକୁ ପ୍ରୟାସ 
କରେ, ସେହି ହସରୁ ଲୁପ ହୋଇଯାଇଛି ଆନନ୍ଦର ସ୍ବାଦ | ଜୀବନ ନକ୍ସାରେ 
ହସର ପାଦ ଚିହ୍ନକୁ ସ୍ମୃତି ଭଳି ସାଉଁଟିବା ଛଡ଼ା ତା ପାଖରେ ଅନ୍ୟ ଉପାୟ 
ନାହିଁ । ବୋଧହୁଏ ଏଇଥ୍ଵ ପାଇଁ ସ୍ମାଇଲୋଲୋଜି ଶାଏରୀର ଏକ 
ଗବେଷଣା ପ୍ରସଂଗ ପାଲଟିଛି “କିଏ କେମିତି ହସିଲେ, କେତେ ସମୟ ଧରି 
ହସିଲେ ସୁନ୍ଦର ଦିସିବ ବା କେଉଁ ଭାବ ପାଇଁ କେଉଁ ଟାୟିପ୍‌ର ହସ 
ଆବଶ୍ୟକ ସେ ସମ୍ପର୍କରେ ପାଠ ପଢ଼ୁଛି । ପ୍ରତିଦିନ ନିୟମିତ ନିରନ୍ତର 
ଅଭିନୟର ହସ ବା ହସର ଅଭିନୟକୁ ଦେଖ୍‌ ଦେଖ ମଣିଷ ମନରେ ଏକ 
ପ୍ରକାର ବିତୃଷ୍ଣା ଓ ବିରକ୍ତି ସୃଷ୍ଟି ହୋଇ ସାରିଲାଣି ଏବଂ ସେ ବିତୃଷ୍ଣାକୁ ହଜମ 
କରିନପାରି ଲୋକ ମାରାମ୍ୂକ ବ୍ଯାଧ୍ଵରେ ଶିକାର ହୋଇସାରିଲେଣି । 
ସେଥ୍ବପାଇଁ ଶାଏରୀ ଏକ ଗୁରୁତ୍ବ ପୂର୍ଣ୍ଣ ଗବେଷଣା କାର୍ଯ୍ୟଟି ହାତକୁ ନେଇଛି 
।” (ନକ୍ସାଃ ବାସ୍ତବିକ ଏହା ଏକ ଗଳ୍ପର ବର୍ଣ୍ଣିତ ପ୍ରସଂଗ କେବଳ ନୁହଁ ବରଂ 
ସାଂପ୍ରତିକ ମଣିଷ ପାଇଁ ଏକ ଜଟିଳ ସମସ୍ୟା । ତେଣୁ ବର୍ତମାନର ପିଢ଼ି 
ଅଣ୍ଟା ଭିଡ଼ିଛି ତା'ର ପୂର୍ବ ପିଢ଼ିମାନେ ହଜାଇ ଦେଇଥ୍ବବା ହସର ଅନୁସନ୍ଧାନ 
ପାଇଁ। ସେମାନେ ପୁନଶ୍ଟ ଜଡ଼ିତ ହେବାକୁ ଚାହାଁନ୍ତି ନିଜ ମାଟି ପରଂପରା ଓ 
ଏତିହ୍ୟ ସହ । ତେଣୁ ଶାଏରୀ ଭଲ ପାଏ ତାଂ ଜେଜେ ଭିକା ସାଆନ୍ତକୁ । 
କେବଳ ସେତିକି ନୁହେଁ ଭିକା ସାଆନ୍ତ ତ ଶାଏରୀ ପାଇଁ ଜୀବନ୍ତ ପୁରା ତତ୍ତ୍ଵ, 
ଚଳନ୍ତି ମନ୍ୟୁମେଣ୍ଟ । 

ଅତୀତ ବର୍ତମାନର ଏହି ଅପୂର୍ବ ସଂଯୋଗ ଆଦୋ ଆକସ୍ମିକ ନୁହେଁ । 
ବର୍ତମାନର ନୂତନ ପିଢ଼ି ଅତୀତ ପ୍ରତି ଯେଉଁ ପରିବର୍ତନ ଆସିଛି ତାହା 
ପ୍ରଚଳିତ ସାମାଜିକ ବ୍ୟବସ୍ଥା ବିରୁଦ୍ଧରେ ଏକ ନିରବ ପ୍ରତିବାଦ । କିଛି ବର୍ଷର୍‌ 
ଧରି ଆମ ସମାଜରେ ଦେଖାଦେଇଥୁବା ପିଢ଼ି ଗତ ବ୍ୟବଧାନ ଦିନକୁ ଦିନ 
ଉତ୍କଟ ହେବାରେ ଲାଗିଛି । ଏଭଳି ନୂତନ ପିଢ଼ିର ପୂର୍ବ ପିଢ଼ି ପ୍ରତି 
ସମ୍ମନାବୋଧ ନିଶ୍ଚିତ ଭାବେ ଏକ ସୁସ୍ଥ ମାନସିକତାର ପରିଚାୟକ । 

ତଥାପି ଆଜିର ଏହି ଉପଭୋକ୍ତାବାଦୀ ସମାଜରେ ବାସ କରୁଥୁବା ସବୁ 
ମଣିଷମାନଙ୍କର ମନ କଂଣ ସୁସ୍ଥ ସମସ୍ତେ କଂଣ ଅନ୍ୟର ମନ ଓ 
ଆବେଗକୁ ବୁଝିବା ପାଇଁ ସମର୍ଥ? ନିଶ୍ଚିତ ଭାବେ ନାହିଁ । ଯଦି ଏହା ସମ୍ଭବ 
ହୋଇଥାନ୍ତା ତାହାଲେ ଗୋଟିଏ ଛାତ ତଳେ ରହୁଥ୍ୁବା ଦୁଇଟି ମନ ପରସ୍ପର 
ପାଇଁ ରହସ୍ୟ ହୋଇ ରହିନଥାନ୍ତା । ଅଥବା ଆପଣା ଆପଣା ମନଭିତରେ 


ଡ. ପ୍ରଦୋଷ କୁମାର ସ୍ବାଇଁ 

ଘୁମୁରି ମରି ନଥାନ୍ତେ । ସହଜେ ମଣିଷ ମନ ତ ଏକ ଅନ୍ଧାରୀ ମୂଲକ । 
ସେହି ମୂଲକରେ ସାଇତା ହୋଇ ରହିଛି ମଣିଷର ଅସୁସ୍ଥ ମନ, ମନ 
ଭିତରେ ସାଇତା ପରସ୍ତ ପରସ୍ତ ସ୍ମୃତିର ଫସିଲ୍‌ । ସୁତରାଂ ବିବର୍ତୀତ ଜୀବନ 
ଧାରାରେ ଏପରି କିଛି ଘଟଣା ଘଟିଥାଏ, ଯାହାକୁ ମଣିଷ ଭୁଲିବାକୁ ଚାହିଁଲେ 
ମଧ୍ଯ ଭୁଲି ପାରେନା । 

ମନେହୁଏ ସମୟର ଗତିପଥ ମଧ୍ଯ ସ୍ଥିର ହୋଇପଡ଼ିଛି ସେହି ଗୋଟିଏ 
ବିନ୍ଦୁରେ । 'ଜଗତ ପେଢ଼ିଂ ଗଳ୍ପରେ ଲତା ନିଜ ଜୀବନର ବାଲ୍ୟଅବସ୍ଥାରେ 
ଘଟିଯାଇଥ୍ବବା ସେହିଭଳି ଏକ ଘଟଣାର ଅଡ଼ୁଆ ସୂତାରେ ଛନ୍ଦି ହୋଇପଡ଼ିଛି 
। ଇତି ମଧ୍ଯରେ କେତେ ଯେ ବସନ୍ତ ତାଂ ମୁଣ୍ଡ ଦେଇ ଅତିବାହିତ 
ହୋଇସାରିଲାଣି, ବୟସର ଧୂଳି ମଧ୍ଯ ଲତାର ଶରୀରକୁ କେବେଠାରୁ ଧୂସର 
କରିସାରିଲାଣି, ସେଥୂପ୍ରତି ତା'ର ନିଘା ନାହିଁ | ସତେ ଯେମିତି ସମୟ ତା'ର 
ହାତ ଧରି ନେଇଯାଉଛି ହଜିଯାଉଥ୍ବବା ଅତୀତ ପାଖକୁ । ଯେଉଁଠି ସେ 
ଖେଳୁଥ୍ବଲା ମିଛିମିଛିକା ଘର ସଂସାରର ଖେଳ, ଟିକି କଣ୍ଢେଇ ଟିକି ଖେଳଣା 
ଆଉ ଟିକି ଟିକି ମନସବୁ ମଜିଯାଉଥ୍ବଲେ ଖ୍ଆଲି ଭାବନାରେ । ହେଲେ 
ଲତା କେବେ କଳ୍ପନା କରି ନଥୂଲା ପିଲା ଦିନର ସାଥ୍ନ ସୋମୁ ହଠାତ୍‌ ଦିନେ 
ଚାଲିଯିବ କେଉଁ ଏକ ଅପହଞ୍ଚ ଇଲାକାକୁ । ସୋମୁର ଏହି ଆକସ୍ମିକ 


ବିଚ୍ଛେଦ ଲତା ମନରେ ସୃଷ୍ଟି କରିଥଲା ଏକ ଅଲିଭା ଦାଗ | ଲତାର ଶରୀର 
ସମୟ ସହ ତାଳ ଦେଇ ଗତି କରିଛି ବର୍ଷ ପରେ ବର୍ଷ ହେଲେ ମନ ଅଟକି 
ରହିଛି ପିଲାଦିନର ସେଇ ଆକସ୍ମିକ ଘଟଣା ପାଖରେ । 

ଟିକି ଚଢ଼େଇ, ଟିକି ଖେଳନା ଟିକି ଟିକି ପିଲାମାନଙ୍କୁ ଦେଖ୍ଵଲେ ଆଜି 
ମଧ୍ଯ ଲତାର ମନ ହଜିଯାଏ କେଉଁ ଏକ ଖୃଆଲି ଭାବନା ରାଜ୍ୟରେ । ଲତା 
ଚରିତ୍ରର ମାନସିକ ଆଲୋଡ଼ନକୁ ଖୁବ୍‌ ଚମତ୍କାର ଭାବରେ ରୂପାୟିତ 
କରିଛନ୍ତ କଥାକାର ଶ୍ରୀ ମହାନ୍ତି । ଗୋଟେ ମୁହୂର୍ତରେ ଘଟିଯାଇଥ୍ଵବା 
ଘଟଣାକୁ ଆଜୀବନ ଆଲୋଡ଼ିତ କରିପାରେ ଏବଂ ମଣିଷ ସେହି ଅଭାବରୁ 
ଯେତେ ଚାହିଁଲେ ମଧ୍ଯ ମୁକ୍ତ ହୋଇପାରେନି, ଏହି ସତ୍ୟର ଆଭାସ ହିଁ 
ଂଜଗତପେଢ଼ିଂ ଗଳର ମୁଖ୍ୟ ସ୍ବର । ଆମ ସମାଜରେ ଲତା ଭଳି ଅନେକ 
ଚରିତ୍ର ଅଛନ୍ତି ଯେଉଁମାନେ ଅତୀତର ସ୍ମୃତିକୁ ନେଇ ବର୍ତମାନରେ ବଞ୍ଚିବା 
ପାଇଁ ପ୍ରୟାସ କରୁଛନ୍ତି । ଜୀବନର ପରମ ସତ୍ଯକୁ ଉପଲବ୍ଧି କରିବା 
ସେମାନଙ୍କ ପାଇଁ ଅସମ୍ଭବ ହୋଇ ପଡ଼େ । ବାସ୍ତବ ଜୀବନରେ ଏମାନେ ତ 
ଜଣେ ଜଣେ ଅଭିନେତା, ଅଭିନୟ କରିଚାଲିଛନ୍ତି ଜୀବନ ରଂଗମଂଚରେ, 
ସମସ୍ତଙ୍କର ଦେହରେ ଆଜି ଛଦ୍ମତାର ଆବରଣ ଓ ସ୍ବାର୍ଥପରତାର ମୁଖା । 
ଏଠି ସଭିଏଁ ପରସ୍ପରକୁ ଠକି ଚାଲିଛନ୍ତି ନିର୍ବିବାଦରେ । ଛଳନାରେ 
ଅନ୍ୟମାନଙ୍କୁ ଭଣ୍ଡିଦେବାର ପ୍ରବଣତା ମଧ୍ଯରେ ଆଜିର ମଣିଷ ଉପଲବ୍ଧି 
କରୁଛି ଜଣେ କୁଶଳୀ ଧୂର୍ଭ ମଣିଷର ଆତ୍ମସତ୍ତା । ଏହି ଧୂର୍ଭମାନେ ହିଁ ଆଜି 
ସମାଜ ଦୃଷ୍ଟିରେ ଜଣେ ଜଣେ ସଫଳ ଓ ପୋଖତ୍‌ ଅଭିନେତା । ଆଲୋଚ୍ୟ 
ସଂକଳନର 'ଅଭିନୟଂ ଗଳଟିରେ ମଣିଷର ଅଭିନୟ ପ୍ରତି ରହିଥିବା ଆମ୍ିିକ 
ଆସକ୍ତି ତଥା ବାସ୍ତବ ଜୀବନରେ ନିଛକ ପ୍ରତିଫଳନକୁ ଗାଳ୍ପିକ ଖୁବ୍‌ ସୁନ୍ଦର 
ଭାବରେ ଗଳ୍ପ ଛାତିରେ ତୋଳିଧରିଛନ୍ତି । ପ୍ରକୃତରେ ନାଟକର ମଂଚମାୟା 
ମଧ୍ଯରେ ଅଭିନେତାମାନେ ଯେଉଁ କାହାଣୀ, ଘଟଣା ଓ କ୍ରିୟାର ଅବତାରଣା 
କରିଥାନ୍ତି ତାହା ଆମ ପ୍ରକୃତ ଜୀବନର ପ୍ରତୀକାତ୍ମକ ପ୍ରତିଫଳନ । ଗାଳ୍ପିକ 
ନାଟକ ସହିତ ଜୀବନ ନାଟକର ଏକ ସମାନ୍ତରାଳ ଭାବଚିତ୍ଵ ଅଙ୍କନ କରି 

ସୃଷ୍ଟିର ପରମ ସତ୍ୟ ସହ ପାଠକମାନଙ୍କୁ ପରିଚିତ କରାଇବା ପାଇଁ ପ୍ରୟାସ 
କରିଛନ୍ତି । ଯଥାର୍ଥରେ ଦୁନିଆର ପ୍ରତ୍ୟେକ ମଣିଷ ସ୍ଥାନ କାଳ ଅନୁଯାଇ ନିଜ 
ନିଜ ଭୂମିକାକୁ ତୁଲାଇଚାଲିଛନ୍ତି ନିରବଛିନ୍ନ ଭାବେ । କିଏ ରଂଗିନ୍‌ 
ଆଲୁଅରେ ଝଲ୍‌ମଲ୍‌ କରୁଥୁବା ରଂଗ ମଂଚର କୃତ୍ରିମ ଆଡ଼ମ୍ବର ମଧ୍ଯରେ ତ 
ଆଉ କିଏ ସୁଖ ଦୁଃଖ ତେଲ ଲୁଣର ବାସ୍ତବ ଦୁନିଆରେ । ସବୁଠି ରସ 
ରଂଗର ମନହାରୀ ଆସର । ଆଉ ନିଜକୁ ଅନ୍ୟଗଠାରୁ ଶ୍ରେଷ୍ଠ ଅଭିନେତା 
ଭାବରେ ପ୍ରତିପାଦନ କରିବାର ଅନ୍ତଃହୀନ ପ୍ରତିସ୍ପର୍ଧା ମଣିଷକୁ 
ଆତ୍ମପ୍ରବଞ୍ଚକରେ ପରିଣତ କରିଛି । ଚାରିଆଡ଼େ ଅବିଶ୍ବାସ ଓ ସନ୍ଦେହର 
ବିଷମୟ ବାତାବରଣା ସ୍ବାର୍ଥର ପଶାପାଲିରେ ସଭିଏଁ ନିଜ ନିଜ ଗୋଟି 
ଚାଳନାରେ ମସ୍‌ଗୁଲ୍‌ । ଜରାଜୀର୍ଣ୍ଣ ସଭ୍ୟତା, ପଚମାନ ସମାଜ ବ୍ୟବସ୍ଥା ଓ 
ଅବକ୍ଷୟୀ ମୂଲ୍ୟବୋଧ ଜନ୍ମ ଦେଇଛି ଅବିବେକୀ ମଣିଷମାନଙ୍କୁ । ଦୟା, 
କ୍ଷମା ସେବା ଓ ତ୍ଯାଗ ଭଳି ମୋହନୀୟ ପ୍ରାଚ୍ଯ ଆଦର୍ଶ ଗୁଡ଼ିକ 
ଆଧୁନିକତାର କୃତ୍ରିମ ଆବରଣ ମଧ୍ଯରେ ହଜିଯିବାକୁ ବସିଛି । ଏକଦା ଅନନ୍ତ 
ଆକାଶର ଦିଗ୍‌ବଳୟକୁ ଭେଦି ଗୁଞ୍ଜରିତ ହେଉଥ୍ବବା ମହାତା୍‌ମ ଜୀନଙ୍କ 
(ଜୀବେଦୟା) ଭଳି ପରମ ମନ୍ତ୍ର ଜହ୍ଲାଦର ହିଂସ୍ର ଗର୍ଜନରେ ଆଜି ଅପବିତ୍ର 
ହୋଇପଡ଼ିଛି । ଚାରିଆଡ଼େ କୁଢ଼କୂଢ଼ ଜୀବମାନଙ୍କର ଆର୍ତନାଦ । ମୃତ୍ୟୁର 
କରାଳ ନାଚ । ଅଜସ୍ର ଲାଳସାର ଲହଲହ ରକ୍ତ ଜିହ୍ବା ପ୍ରସାରିତ କରିବାରେ 
ଲାଗିଛି ତାଂର କାୟା । ମଣିଷର ମାଂସ ଲୋଲୁପତା ଏବଂ ନୂସଂଶତା 
ଆଗରେ ନିରିହ ଜୀବମାନେ ବଳିପଡ଼ଛନ୍ତି ଶକ୍ତହୀନ ଭାବେ । ଜବେଇ 
ନୂସଂଶତା ଠାରୁ ବଳିପଡ଼ିଛି ଉପଭୋକ୍ତାବାଦୀ ମଣିଷର ନିଷ୍ଣୂରତା । ନିଜର 
ନିର୍ମମ ସ୍ବାଭାବକୁ ଯୁକ୍ତିସଂଗତ କରିବା ପାଇଁ ସେ ପୁଣି ସୃଷ୍ଟି କରାଇଛି ବିଚିତ୍ର 
କଳ୍ପନା । ତାହା କେତେବେଳେ ବିଜ୍ଞାନର ପ୍ରାମାଣିକତା ଦ୍ବାରା ପରିପୃଷ୍ଠ ତ 
ଆଉ କେତେବେଳେ ପୁରାଣ ଓ ଲୋକ କାହାଣୀର ଆପେକ୍ଷିକ ବିଶ୍ବାସରେ 
ଅନୁରଞ୍ଜତ । ହେଲେ କେଉଁଠି ତିଳେ ମାତ୍ର ଆତ୍ମଗ୍ଲାନିର ଭାବ ଦେଖ୍ଵବାକୁ 
ମିଳେନାହିଁ । ଶହଶହ ମାଂସ ଲୋଭି ମଣିଷମାନଙ୍କ ଇନ୍ଦ୍ରିୟକୁ ତୃପ୍ତ କରିବା 
ପାଇଁ ମାଗୁ ଭଳି ଜବେଇମାନଙ୍କର ଜନ୍ମ । କେବେ କିଏ ମାଆ ପେଟରୁ 
ଜବେଇର ହିଂସ୍ରତା ନେଇ ଜନ୍ମ ହୁଏନି । ପରିସ୍ଥିତି ପରିବେଶ ତା ହାତରେ 
ଧରେଇ ଦିଏ ନିର୍ମମତାର ତିକ୍ଷ୍ଣ ଛୁରୀ । ଛାତିରେ ପଥର ରଖୁ ନିଜକୁ ଟାଣ 
କରେ ଏବଂ ପାଲଟି ଯାଏ ମଣିଷରୁ ଜବେଇ । କିନ୍ତୁ କାଳୁ ନିଜ ବାପା ଭଳି 
କୁଶଳୀ କଂସେଇ ହୋଇପାରିନାହିଁ । ମାଗୁ ଅନେକ ଥର ତାଗିଦ୍‌ କରିଛି 
ଛାତିକୁ ଦମ୍ଭ କରିବା ପାଇଁ ହେଲେ କାଳୁର ମନ କଂସେଇ କାମକୁ 
ସହଜରେ ଗ୍ରହଣ କରିପାରିନାହିଁ । ଜବେଇ ହେଉଥୁବା ଛେଳିମାନଙ୍କର 
କାତର ମୁହଁ ସବୁ କାଳୁର ଛାତିକୁ ଅଜଣା ଆତଙ୍କରେ ଦୋହଲାଇ ଦେଉଛନ୍ତି 
। ତାଂ ମନ ଅସ୍ଥିର ହୋଇଉଠେ, ହୁଦୟରେ ସୃଷିି ହୁଏ ଭୟ ଆଉ ରୁମାଞ୍ଚର 
ଜୁଆର । ଜଣେ କଂସେଇ ଜୀବନରେ ଜୀବ ହତ୍ୟା ଏକ ସାଧାରଣ ଘଟଣା 
ହେଲେ ମଧ୍ଯ ବେଦରଜୀ ହୃଦୟଟି ବେଳେବେଳେ ଅଜସ୍ର ଯନ୍ତ୍ରଣାରେ ବିଳାପ 
କରିଉଠେ । ଆଲୋଚ୍ୟ ଗଳ୍ପରେ ଶ୍ରୀ ମହାନ୍ତି ସାଧାରଣ କଂସେଇ ଜୀବନର 
ମାନସିକ ଆଲୋଡ଼ନକୁ ବିଶ୍ଳେଷଣ କରିବା ସହ ଲାଳସାଗ୍ରସ୍ଥ ବିଳାସୀ 
ମଣିଷମାନଙ୍କ ନିର୍ମମ ସ୍ବଭାବକୁ ତାତ୍ସଲ୍ୟ କରିଛନ୍ତି । ସୃଷ୍ଟିର ପ୍ରତ୍ୟେକ ଜୀବ 
ମଣିଷ ଭଳି ପ୍ରକୃତିର ସନ୍ତାନ । ସେମାନଙ୍କର ବି ବଞ୍ଚିବାର ଅଧ୍ନକାର ଅଛି । 
କିନ୍ତୁ ନିଜ ଇନ୍ଦ୍ରିୟ ସୁଖ ପାଇଁ ଆଜିର ସଭ୍ୟ ଶିକ୍ଷିତ ମଣିଷ ଯେଉଁଭଳି ଭାବେ 
ନିର୍ବାକ ପଶୁମାନଙ୍କୁ ହତ୍ୟା କରିଚାଲିଛି, ତାହା ଆଜି ମଣିଷର ନୈତିକତା 

ପ୍ରତି ସୃଷ୍ଟିକରିଛି ପ୍ରଶ୍ନବାଚୀ । ଏହି ନିର୍ବୋଧ ପଶୁମାନେ ଯେ କେବଳ 
କଂସେଇଖାନାରେ ହଣା ଖାଉଛନ୍ତି ତାହା ନୁହେଁ; ମଣିଷ ଯେ ଆଜି ମଣିଷର 
ରକ୍ତ ପିପାଷୁ ହୋଇ ପଡ଼ିଛି ଦ୍ରିଧାହୀନ ଭାବେ । ମଣିଷର ଜୀବନ 
ବିନିମୟରେ ଆପଣା ସ୍ବାର୍ଥ ହାସଲ କରିବା ଉପଭୋକ୍ତାବାଦୀ ସମାଜ ପାଇଁ 
ଏକ ସାଧାରଣ ଘଟଣା । ତେଣୁ ମୁନାଫାଖୋର ମାନଙ୍କ ଦୃଷ୍ଟିରେ ମଣିଷ 
ଜୀବନର ମୂଲ୍ୟ ମାତ୍ର କେତୋଟି ଟଙ୍କା । ସେ ଜାଣେ ଅର୍ଥର ପ୍ରଲୋଭନ 
ଆଗରେ ଅଗଣିତ ଅଭାବି ମଣିଷ ପ୍ରସ୍ତୁତ ଅଛନ୍ତି ନିଜ ଜୀବନକୁ 
ସମର୍ପିଦେବା ପାଇଁ । କଦାଚିତ ତାଂପରେ ଆରମ୍ଭ ହୋଇଯାଏ ଅର୍ଥ ଆଉ 
କ୍ଷମତାର ସର୍କସ ଖେଳ । ଦାରିଦ୍ରତାରେ ନିପିଡ଼ିତ ଅସଂଖ୍ଯ ଜନତା 
ଧନୀକର ସର୍କସ ଖେଳରେ ପାଲଟି ଯାଆନ୍ତି ଜଣେ ଜଣେ ନିର୍ବୋଧ ପଶୁ । 
ମେହନତି ମଣିଷର ଲହୁ ଆଉ ଲୁହରେ ନିର୍ମିତ ହୁଏ ସମ୍ଭ୍ରାନ୍ତର ସୁଉଚ୍ଚ 
ପ୍ରାସାଦ । ଭୋକର ଦାଉ ସହି ନପାରି ଗର୍ଭିଣୀ ନାରୀଟି ଅଚିରେ ଟଳିପଡ଼େ 
ବଣିଆ ସମାଜର ନିଷ୍ପୂର ଛାତିରେ । ଏଶ୍ବର୍ଯ୍ୟର କୃତ୍ରିମ ଆବରଣ ତଳେ 
ଚାପି ହୋଇ ଲୁଚିଯାଏ ମେହନତି ମଣିଷର ନିରୀହ ଜୀବନ । ଏଭଳି ଦୃଶ୍ୟ 
ତ ଆମ ସମାଜର ଏକ ନିତିଦିନିଆ ଘଟଣା । ବ୍ୟସ୍ତବହୁଳ ଜୀବନ ଧାରାରେ 
ସେସବୁ ଘଟଣା ପ୍ରତି ଧ୍ଯାନ ଦେବାପାଇଁ କାହା ପାଖରେ ସମୟ ଅଛି । 
ସମସ୍ତେ ମାୟାମୃଗର ଆକର୍ଷଣରେ ଧାଇଁ ଚାଲିଛନ୍ତି ଅସରନ୍ତି ପଥରେ । 
ଆଧୁନିକ ମଣିଷର ଏହି ସମ୍ବେଦନହୀନ ପ୍ରବୂଭି ଆଜି ସୃଷ୍ଟି କରିଛି ମଣିଷ 
ମଣିଷ ଭିତରେ ଅଦୃଶ୍ୟ ବ୍ୟବଧାନ । ସମାଜର ଗୋଟିଏ ବର୍ଗ ଅପର ବର୍ଗକୁ 
ଆଉ କେତେ ଦିନ ପର୍ଯ୍ୟନ୍ତ ନିଜ ଆଙ୍ଗୁଳିରେ ନଚଉଥ୍ୁବବ ସର୍କସର ବାଘ 
ଭଳି? ଶୋଷକର ନିରଙ୍କୁସ ପ୍ରଭାବରୁ ଏହି ନିରିହ ଜୀବମାନଙ୍କର କଂଣ ମୁକ୍ତି 
ନାହିଁ? ଏଭଳି ଏକ ସମ୍ବେଦନଶୀଳ ପ୍ରସଂଗକୁ ଭିଭି କରି “ସର୍କସ' ଗଳ୍ପର 
ଭାବବସ୍ତୁ ଗତିଶୀଳ । ବସ୍ତୁବାଦୀ ମଣିଷର ନିଷ୍ଣୂର ସ୍ବାଭାବକୁ ଉନ୍ମୋଚିତ 
କରିବା ସହ, ଗାଳ୍ପିକ ଆଜି ମଧ୍ଯ ସମାଜରୁ ମଣିଷପଣିଆ ସମ୍ପୂର୍ଣ୍ଣ ବିଲୁପ୍ତ 
ହୋଇନାହ, ଏହି ଭାବକୁ ସୁଧା ଚରିତ୍ର ସାହାଯ୍ୟରେ ତୋଳି ଧରିବା ପାଇଁ 
ପ୍ରୟାସ କରିଛନ୍ତି । ବାସ୍ତବିକ ଆତ୍ମଅହମିକା ଗ୍ରସ୍ତ ମଣିଷର ହୃଦୟରେ 
ମାନବିକତାର ପବିତ୍ର ଭାବ ଜାଗରଣ ପାଇଁ ଆଲୋଚ୍ୟ ଗଳ୍ପ ସାହାଯ୍ୟରେ 
ଉଦ୍ୟମ କରାଯାଇଛି । ଏକ ଶୋଷଣ ମୁକ୍ତ ସାମ୍ୟବାଦୀ ସମାଜ ଗଠନ 
ପାଇଁ କଥାକାର ତାଙ୍କ ଅଧୂକାଂଶ ଗଳ୍ପରେ ପ୍ରୟାସ କରିଛନ୍ତି । ସଂଶିତ 
କାଳର ସାମାଜିକ ଜୀବନରେ କେବଳ ଆର୍ଥନୀତିକ ବୈଷମ୍ୟ ଓ ଶୋଷଣ 
ପରିଲକ୍ଷିତ ହେଉଛି ତାହା ନୁହେଁ। ବୌଦ୍ଧିକ ଓ ମାନସିକ ଶୋଷଣର 
ପାଦୁର୍ଭାବ ବୃଦ୍ଧି ପାଇବାରେ ଲାଗିଛି, ସୁତରାଂ ଉତ୍ତରଥଶୀ ପରବର୍ତୀ 
ପର୍ଯ୍ୟାୟର ଓଡ଼ିଆ କଥାକାରମାନେ ଶୋଷଣର ବିଭିନ୍ନ ରୂପକୁ ନିଜ ସୃଷ୍ଟି 
ସମ୍ଭାର ମଧ୍ଯରେ ତୋଳି ଧରିବା ସହ ତଥାକଥ୍ଵତ ସଭ୍ୟ ମଣିଷମାନଙ୍କ 
ଶୋଷଣ ବିରୋଧରେ ନିରବ ପ୍ରତିବାଦ କରିଛନ୍ତି । ଏହି ପରିପ୍ରେକ୍ଷୀରେ 
ରଜନୀକାନ୍ତଙ୍କ “ନିଷିଥ ସଂଗମଂ, 'ଶତାଣ୍ତି ପୁରୁଷ'/, 'ଅନ୍ଧାରକୁ ପାଦେ', 
“ହଡ଼ିକାଠଂ, 'ନାରଚ ଉବାଚ', “ରାହାଜଗାଳୀ', “ସୂର୍ଯ୍ୟ ରଂଗ', 'ବିପ୍ନବ', 
“ଗଣନାୟକଂ, 'ମହାସ୍ନାନ' ପ୍ରଭୃତି ଗଳୁକୁ ସାମ୍ୟବାଦୀ ଚେତନାର ଆଦର୍ଶ 
ସୃଷ୍ଠି ଭାବରେ ଗ୍ରହଣ କରାଯାଇଛି । ଆଲୋଚ୍ୟ “ହସ୍ତାକ୍ଷରଂ ଗଳ୍ପ 
ସଂକଳନରେ ଏହି ସ୍ବରଟି ଆଦୁ ଶିଥୁଳ ନୁହେଁ । 'ଅଇଁଠାରାଣୀର ଦେଶ', 
ଂଜବେଇ,, 'ସର୍କସଂ ଭଳି ଗଳୁ ଗୁଡ଼ିକରେ ଶୋଷଣର ନଗ୍ନ ଚିତ୍ରକୁ ବେଶ୍‌ 
ଅନୁଭବ କରିହୁଏ । ସବୁଠି ଅସହାୟବୋଧର ମାର୍ମିକ ଚିତ୍ର ସହ ସବଳର 


1551ଏ: 2456-9194, \701. 1\7, 15516. 11, 5€])£ 2020 


ଦୁର୍ବଳ ଉପରେ ନିର୍ମମ ଶୋଷଣ ସୃଷ୍ଟି କରିଛି ଭାବବିହୋଳ ପରିବେଶ । 
ସାମାଜିକ କାରୁଣ୍ୟ ବୋଧକୁ ଗଳ୍ପର ଅନ୍ତଃସ୍ଵର ଭାବେ ପ୍ରତିଫଳିତ କରି 
ଗାଳ୍ପିକ ପାଠକୀୟ ସମ୍ବେଦନଶୀଳତାକୁ ଉଦ୍‌ଯାପିତ କରିବାରେ ଯଥେଷ୍ଟ 
ସାଫଲ୍ୟ ଅର୍ଜନ କରିପାରିଛନ୍ତି । 

ସାମାଜିକ ବାସ୍ତବତା ସହିତ ଶ୍ରୀ ମହାନ୍ତିଙ୍କ ଗଳ୍ପ ଗୁଡ଼ିକରେ ପ୍ରେମର 
ମହଳ ରୂପ କଳାତ୍ମକ ଭାବେ ଉତ୍‌କୀର୍ଣ୍ଣ ହୋଇପାରିଛି । ଆଜିର ଘୁଣ ଖୂଆ 
ସମାଜରେ ଶାଶ୍ବତ ପ୍ରେମ ଦିବାସ୍ବପ୍ନରେ ପରିଣତ ହୋଇଛି । ସବୁଠି ପ୍ରେମ 
ନାଁରେ ସ୍ବାର୍ଥର ବହଳ ଆସ୍ତରଣ, ପ୍ରତିଦାନରେ ଆଶା ହିଁ ପ୍ରେମର 
ପରିଚାୟକ ଭାବେ ପରିଭାଷିତ ହୋଇଛି । ଦେହାତୀତ ପ୍ରେମର ବିରଳ 
ଅନୁଭବ ମଳିନ ହୋଇପଡ଼ିଛି, ଦେହ ଭୋଗର ତାମସିକ ପ୍ରବୃଭି ଦ୍ବାରା । 
ସବୁଆଡ଼େ ଅତୃପ୍ତ ଦେହମାନଙ୍କର ଉଷ୍ମ ଦୀର୍ଘ ଶ୍ଵାସ ପ୍ରଖର ହେବାରେ 
ଲାଗିଛି । ଏହି ମର୍ମରେ ଶ୍ରୀ ମହାନ୍ତି 'ଥରଥର କଢ଼ଂ, ପିଞ୍ଜରା, ତଥାସ୍ତୁ, 
ଦପ୍‌ଦପ୍‌ ଫଣା ପ୍ରଭୃତି ଗଳ୍ପକୁ ଆଲୋଚନା କରାଯାଇପାରେ । ସବୁଠି ଦେହ 
ଭୋଗର ନଗ୍ନ ରୂପ ବିକାର ଗ୍ରସ୍ତ ମଣିଷ ଇନ୍ଦ୍ରିୟ ସୁଖ ପାଇଁ ଯେକୌଣସି 
ଉପାୟକୁ ଅବଲମ୍ବନ କରିବା ପାଇଁ ତପ୍ର ହୋଇପଡ଼ିଛି । ତ୍ୟାଗ, ସମର୍ପଣ, 
ବିଶ୍ବାସ ଭଳି ପ୍ରେମର ପାରଂପରିକ ଆଧାର ଗୁଡ଼ିକ ଇନ୍ଦ୍ରିୟ ଲାଳସା ଆଗରେ 
ଭୁଷୁଡ଼ି ପହୂଛି । କାମନାର ଉଦାମତା ବିବାହର ପବିତ୍ରତାକୁ କରିଛି 
ସଙ୍କଟାପନ୍ନ ପରନାରୀକୁ ଅଙ୍କ ମଣ୍ଡେଇବାରେ ସେ ଅନୁଭବ କରୁଛି 
ସ୍ବର୍ଗସୁଖ । ତେଣୁ ବିବାହ ଭଳି ପବିତ୍ର ବନ୍ଧନରେ ଆବଦ୍ଧ ହୋଇଥୁବା ସତ୍ତ୍ଵେ 
ମଣିଷର ଅବଚେତନ ମନରେ ଦୁର୍ବଳ ମୁହୂର୍ତ ତଥା ଛବିଗୁଡ଼ିକ ସ୍ବତଃ 
ନାଚିଉଠେ । ଅତୀତର ସନ୍ତର୍ପିତ ପଦପାତ ବଉଁମାନକୁ ଅସ୍ବୀକାର କରେ । 
କିନ୍ତୁ ଆତ୍ମିକ ପ୍ରେମ ସଞ୍ଚାରି ପାରେ ମଣିଷର ଚେତନାରୁ ଅବଚେତନ ଯାଏଁ । 
ସେଠି ନଥାଏ କିଛି ପାଇବାର ଆଶା ନା ହରେଇବାର ଗ୍ଲାନି । ଖାଲି ଡହଡହ 
ଭଲ ପାଇବାର ଶୀତଳ ଆତମ୍ମୀୟତା । ଶ୍ରମଣ, ପ୍ରତୀକ୍ଷା ତଥା ଚିତ୍ରରାଗ ଓ 
ପ୍ରୀତିଜାଙ୍କ ଭଲପାଇବା ପାଠକ ମନରେ ଆତ୍ମିକ ପ୍ରେମର ମୃଦୁ ଅନୁଭବ 
ସୃଷ୍ଟି କରୁଥ୍‌ଲେ ମଧ୍ଯ କାମ ଲାଳସାରୁ ମୁକ୍ତ ନୁହେଁ । କିନ୍ତୁ “ପିଞ୍ଜରାଂ, 
“ଦପ୍ଦପ୍‌ ଫଣାଂ' ଗଳୁରେ ପ୍ରତିଫଳିତ ପ୍ରେମ ନଗ ଦେହ ଭୋଗର ବିଭସ୍ର 
ରୁପକୁ ସୁଚିତ କରେ । ପଚମାନ ସମାଜ ବ୍ୟବସ୍ଥାରେ ଯାମିନୀ ମାନଙ୍କୁ 
ଲମ୍ପଟ କାମୁକମାନଙ୍କ ଦ୍ବାରା ପ୍ରତି ମୁହୂର୍ତରେ ପ୍ରତାରିତ ହେବାକୁ ପଡ଼େ । 
ସମାଜର ଲାଞ୍ଚନାକୁ ଭୟକରି ତାଂ ପ୍ରତି ହୋଇଥୁବା ଯୌନ ବିକଳ୍ପ ରହିଯାଏ 
। ପ୍ରଥମତଃ ଶୋଷଣକୁ ଆଖ୍ଵବୁଜି ସହିଯିବା, ନଚେତ ଅପବାଦରୁ ମୁକ୍ତି ପାଇଁ 
ଆତ୍ମହତ୍ୟା ଭଳି ମହାପାପକୁ ହସି ହସି ବରଣ କରିବ । ପ୍ରକୃତରେ ଖବର 
କାଗଜର ପୃଷ୍ଠା ଓଲଟାଇବା ମାତ୍ରେ ଏହି ଭଳି ଘଟଣାର ଖବର ପ୍ରଚୁର 
ମାତ୍ରାରେ ଆଜି ଦେଖବାକୁ ମିଳୁଛି । ଆଜିର ଯୁବ ସମାଜ କ୍ଷଣିକ ଆବେଗର 
ବଶବର୍ତୀ ହୋଇ ଯେଉଁଭଳି ବିବେକହୀନ କାର୍ଯ୍ୟ କରିଚାଲିଛି, ତାହା ନିଶ୍ଚିତ 
ଭାବେ ଏକ କଳୁଷିତ ସମାଜ ବ୍ୟବସ୍ଥାକୁ ଜନ୍ମ ଦେଇଛି କହିଲେ ଅତ୍ୟୁକ୍ତି 
ହେବନାହିଁ । ଭଲପାଇବା ନାଁରେ ଉନ୍ମତ ଯୌବନ ଓ ଦେହ ପ୍ରଦର୍ଶନର 
ଯାନ୍ତବ ପ୍ରବୂଭ୍ରି ପ୍ରତିଷ୍ଠିତ ପରଂପରା ନୀତି ଓ ଆଦର୍ଶବୋଧ ଉପରେ 
କୁଠାରଘାତ କରିଛି । ଯେଉଁ ମାଟିରେ ରାମ, ସୀତା, ସତ୍ୟବାନ ସାବିତ୍ରୀ ଭଳି 
ନୀତିନିଷ୍ଠ ପ୍ରେମ ଉପାସକମାନଙ୍କର ଜନ୍ମ ସେଇଠି ସାବି ଭଳି ଗରିବ 
ବିଧବା ନାରୀମାନେ ପେଟ ଓ ଦେହ ଭୋକର ଦୋଛକି ମଧ୍ଯରେ ଦହଗଞ୍ଜ 
ହେଉଛନ୍ତି । ଫ୍ରଏଡ୍‌ଙ୍କ ଯୌନ ଚେତନାକୁ ସାଂପ୍ରତିକ ମଣିଷର 

ମନୋବିଶ୍ଳେଷଣ ସାହାଯ୍ୟରେ ଗାଳ୍ପିକ ମନୋଜ୍ଞ ଭାବେ ରୂପାୟିତ କରିଛନ୍ତି 
। ଅନୁରୂପ ଭାବେ ଅପସଂସ୍କୃତିର ସଂକ୍ରମଣରେ ଆମ ମାନସିକତା କିଭଳି 
ଦିନକୁ ଦିନ ପ୍ରଭାବିତ ହେବାରେ ଲାଗିଛି, ଏପରିକି ପାଶ୍ଚାତ୍ୟ ପ୍ରତି ପ୍ରାଚ୍ୟର 
ଭ୍ରାନ୍ତ ମନୋବୃତ୍ତି ଆମ ବିଚାର ବୋଧକୁ ସଂକୀର୍ଣ୍ଣ କରିପକାଇଛି, ତାଂର ଏକ 
ମାର୍ମିକ ଭାବ 'ମଫସଲି' ଗଳ୍ପରେ ଅନୁଭବ କରିହୁଏ । ବିବାହ ଦୁଇଟି 
ଆତ୍ମାର ମିଳନ ନୁହେଁ, ଅଧ୍ଵକନ୍ତୁ ଦେହ ଭୋଗର ଏକ ସାମଯିକ ଚୁକ୍ତି । 
ବିବାହ ପ୍ରତି ରହିଥ୍ବବା ପାଶ୍ଚାତ୍ୟ ସଂସ୍କୃତିର ଏହି ଦୃଷ୍ଟିକୋଣ କ୍ରମଶଃ ଆମ 
ଜୀବନ ଶୈଳୀକୁ ଧସେଇ ପଶିଲାଣି । ସୁତରାଂ ରଜନୀକାନ୍ତଙ୍କ ଦରଦୀ ସ୍ରଷ୍ଟା 
ହୃଦୟ ଏଥ୍ବପ୍ରତି ଖୁବ୍‌ ସମ୍ବେଦନଶୀଳ ହୋଇଉଠିଛି ବିବାହଂ ଗଳ୍ପରେ । 
କଦାଚିତ୍‌ ବିବାହ ଯଦି ଏକ ସାମହିକ ଚୁକ୍ତିରେ ପରିଣତ ହୁଏ, ତାହାଲେ 
ପାରିବାରିକ ସ୍ନେହଶ୍ରଧା ତଥା ଦାମ୍ପତ୍ୟ ଜୀବନ ଅଚିରେ ବିପନ୍ନ ହୋଇପଡ଼ିବ 
| 

'ମଧୁପଦଲୋପୀ? ଗଳୁର ଶ୍ରୀଜା ଚରିତ୍ରଟି ଏଭଳି କିଛି ପାରିବାରରିକ 
ସମସ୍ୟାର ସମ୍ମୁଖୀନ ହୋଇଛି । ସଂପ୍ରତି ଝିଅମାନେ ଉଚ୍ଚଶିକ୍ଷିତ ହୋଇ 
ଜ୍ଞାନଗରିମାର ଯଥେଷ୍ଟ ପରାକାଷ୍ଟା ପ୍ରଦର୍ଶିତ କରୁଛନ୍ତି ସତ, କିନ୍ତୁ ସୁଗୃହୁଣୀ 
ହେବାର ଯୋଗ୍ୟତା ହରାଇବସୁଛନ୍ତି । ଯାହାଫଳରେ ସୃଷ୍ଠି ହେଉଛି 
ପାରିବାରିକ କଳହ । ବର୍ତମାନ ଯୁବ ପିଢ଼ି ଆଧୁନିକତାର ମୋହରେ ଅନ୍ଧ 
ହୋଇ ଆମ ପରଂପରା ଓ ସଂସ୍କୃତିକୁ ଯେଉଁଭଳି ଭାବେ ହତାଦର କରୁଛନ୍ତି, 
ତାହା ସେମାନଙ୍କୁ ଏକ ଅନିଶ୍ଚିତ ଭବିଷ୍ୟତକୁ ଠେଲିଦେଉଛି କହିଲେ 
ଅତ୍ଯୁକ୍ତି ହେବନାହିଁ । ମା, ଝିଅର ମଧୁର ସମ୍ପର୍କ ସର୍ବଦା ଏକ ସୁସ୍ଥ 
ପରିବାରର ପରିଚାରକ, ତେଣୁ ମାଂ କନ୍ଯାକୁ ବିବାହ ପୂର୍ବରୁ ଯେଉଁ ସବୁ 
ଶିକ୍ଷା ଦେଇଥାଏ, ତାହା କେବେ ମଧ୍ଯ ନିରର୍ଥକ ନୁହେଁ । କିନ୍ତୁ ଆମ ସହରୀ 
ଜୀବନ ଶୈଳୀରେ ମାଆର ଭୂମିକାକୁ ହେୟଜ୍ଞାନ କରିବା ଦ୍ବାରା ବୈବାହିକ 
ଜୀବନ ଦିନକୁ ଦିନ ଜଟିଳ ହେବାରେ ଲାଗିଛି । ଦୂତ ଶିଳ୍ପାୟନ ତଥା 
ଲାଭଖୋର ମନୋବୂଭି ସହରୀ ମଣିଷର ପାରିବାରିକ ଜୀବନକୁ 
ସଙ୍କଟାଭିମୂଖୀ କରାଇବା ସହ ତାଂର ଚାରିପାଖ ପ୍ରକୃତିକୁ ବିପର୍ଯ୍ୟୟମୁଖୀ 
କରାଇବାରେ ଲାଗିଛି । କଳକାରଖାନା, ଯାନବାହାନ ଆଦିର ବିଶାକ୍ତ ଧୂଆଁ 
ଦ୍ବାରା ସହରୀ ବାତାବରଣ ଆଜି ପ୍ରଦୂଷିତ । ଦିନ ଆସିବ ଶୁଦ୍ଧ ବାୟୁଟିକକ 
ପାଇଁ ବିଜ୍ଞାନର ବାହାସ୍ସଟ ମାରୁଥ୍ବା ମଣିଷ ଡହଳବିକଳ ହୋଇ ପଲ୍ଲୀମୁହାଁ 
ହେବ । ଏପରିକି ଠିପି ବନ୍ଦ ପାଣିବୋତଲ ଭଳି ଦିନେ ଅମ୍ଳଜାନର 
ଏୟାରବେଗ୍‌ ଦୋକାନରେ ବିକ୍ରି କରାଯିବ । ଏଭଳି ଏକ ସଂଭାବ୍ଯ 
ବିପର୍ଯ୍ୟୟରେ ଆଶାଙ୍କାରେ ଦୋଳାୟିତ ସ୍ତଷ୍ଟା ପୁରୁଷ । “କାୟାକଳ୍ପଂ ଗଳ୍ପଟି 
ମାନବ ସମାଜର ପ୍ରକୃତି ପ୍ରତି ସମ୍ବେଦନହୀନ ମାନସିକତାକୁ ଜାହିର କରିବା 
ଭବିଷ୍ୟତର ବିପଦ ପ୍ରତି ସତର୍କ କରାଇଛି । ଶ୍ରୀ ମହାନ୍ତିଙ୍କ ଆଲୋଚ୍ୟ 
ଗଳ୍ପଟି କେତେକାଂଶରେ ପ୍ରଚାରଧର୍ମୀ ହୋଇପଡ଼ିଛି କହିଲେ ଅତ୍ୟୁକ୍ତି 
ହେବନାହିଁ । 

ଅତଏବ "ହସ୍ତାକ୍ଷରଂ ଗଳ୍ପ ସଂକଳନସ୍ଥ ଗଳ୍ପ ଗୁଡ଼ିକର ଅନ୍ତଃସ୍ଵର ଗଭୀର 
ଜୀବନଜୀଜ୍ଞାସା ତଥା ନିଛକ ସମାଜ ନିଷ୍ଠ ଭାବଧାରା ଦ୍ବାରା ଅଭିବେଞ୍ଚିତ । 
ବ୍ୟକ୍ତି ଜୀବନର ଅସହାୟତା ଏବଂ ସାମାଜିକ କାରୁଣ୍ୟବୋଧ ପ୍ରତ୍ୟେକ 
ଗଳ୍ପକୁ କରିଛି ଜୀବନ୍ତ ଓ ବାସ୍ତବ । ମାନବତାର ଜୟଗାନ ସହ ଜୀବନ ପ୍ରତି 
ନିଆରା ଦୃଷ୍ଟିକୋଣ ଗଳ୍ପଗୁଡ଼ିକର ଭାବବସ୍ତୁକୁ ରଵ୍ଧିମନ୍ତ କରିଛି। ଗଳ୍ପଗୁଡ଼ିକ 

ପାଠ କଲେ ମନେ ହୁଏ ଆମ ଚାରିପାଖର ଘଟଣା ଓ ଚରିତ୍ର ଗୁଡ଼ିକ ଆଖ୍‌ 
ଆଗରେ ଜୀବନ୍ତ ହୋଇ ନାଚିଉଠୁଛନ୍ତି, କେତେବେଳେ ସେହି ଦୃଶ୍ୟ ପଲ୍ଲୀର 
ନିଛକ ସରଳତା ଭିତରେ ନାଚିଉଠୁଛି ତ ଆଉ କେତେବେଳେ ସେହି 
ସହରର କୃତ୍ରିମ ଏଶ୍ବର୍ଯ୍ୟ ମଧ୍ଯରେ ଦୋଳାୟିତ ହୋଇଛନ୍ତି । ଠିକ୍‌ ସେହିଭଳି 
ଚରିତ୍ର ଗୁଡ଼ିକ ଆମ ପରିମଣ୍ଡଳ ମଧ୍ଯରେ ଆତଯାତ ହେଉଥୁବା 
ମଣିଷମାନଙ୍କ ପ୍ରତିନିଧ୍ଵ । ଯେଉଁମାନେ ଶୁଣେଇ ଚାଲିଛନ୍ତି ଜୀବନ ଜିଇଁବାର 
ଗୋଟିଏ ଗୋଟିଏ ଅଭିନବ ମନ୍ତ୍ର । କେଉଁଠି ମଧ୍ଯ ଲେସେ ମାତ୍ର କୃତ୍ରିମତାର 
ଅନୁଭବ ନାହିଁ । ଅକପଟ ଭାବେ ସଭିଏଁ ବଖାଣି ଚାଲିଛନ୍ତି ନିଜ ନିଜ ଜୀବନ 
କାହାଣୀ । ବିଷୟ ଉପସ୍ଥାନରେ ସରଳତା, ଭାବ ଅଭିବ୍ୟକ୍ତିରେ 
ସ୍ବାଭାବିକତା, ପରିବେଶ ବର୍ଣ୍ଣନାରେ ନିଛକତା, ଚରିତ୍ର ଚିତ୍ରଣରେ ନିଖୁଣତା, 
ସର୍ବୋପରି ସହଜ ସରଳ ସୁବୋଧ୍ଯ ଭାଷାର ବ୍ୟବହାର ରଜନୀକାନ୍ତଙ୍କ ଗଳ୍ପ 
ଜଗତକୁ ଦେଇଛି ନିଆରା ପରିଚୟ । ସୁତରାଂ ଆଲୋଚ୍ୟ ସଂକଳନର 
ପ୍ରତିଟି ପାଖୁଡ଼ାରେ ଉଦ୍‌ଭାଷିତ ହେଉଛି ଗଭୀର ଜୀବନବୋଧର ମଧୁର 
ଶୁରଭୀ ଏବଂ ଲିପିବୋଧ କରିଛି ସାମାଜିକ ଦାୟବଦ୍ଧତାର ହସ୍ତାକ୍ଷର । 

